

**जिलाधिकारी, खगड़िया की अध्यक्षता में दिनांक 06.01.2020 को आयोजित महत्वपूर्ण कार्यों की समीक्षा बैठक की कार्यवाही।**

**उपस्थिति :- यथा बैठक पंजी।**

**1. Aspirational District**

Aspirational District की समीक्षा की गयी। सभी संबंधित पदाधिकारी को निर्देश दिया गया कि अपने विभाग से संबंधित प्रतिवेदन NIC में अविलम्ब उपलब्ध कराना सुनिश्चित करें।

**(अनुपालन :- सभी संबंधित पदाधिकारी)**

**2. सार्वजनिक कुँआ :-**

नगर परिषद्, खगड़िया के उपस्थित कनीय अभियंता के द्वारा बताया गया कि नगर परिषद् क्षेत्र में कुल 11 कुँआ है, जिसमें से 03 कुँआ में कार्य पूर्ण हो गया है तथा 04 कुँआ में कार्य प्रारंभ है, शेष कुँआ का कार्य आरम्भ कराया जा रहा है। सभी कुँआ का कार्य तीन माह में पूर्ण कर लिया जायेगा।

कार्यपालक अभियंता, लोक स्वास्थ्य, खगड़िया के द्वारा बताया गया कि ग्रामीण क्षेत्रों में सर्वेक्षण कराया गया है कुल 746 कुँआ है जिसमें से 09 कुँआ में कार्य पूर्ण हो गया है, शेष सभी कुँआ का कार्य यथाशीघ्र पूर्ण कर लिया जायेगा। उन्हें निदेश दिया गया कि सार्वजनिक कुँआ का जीर्णोद्धार कार्य 31 जनवरी 2020 तक पूर्ण कराना सुनिश्चित करें।

**(अनुपालन:- संबंधित सभी पदाधिकारी)**

**3. कृषि विभाग :-**

जिला कृषि पदाधिकारी, खगड़िया को निदेश दिया गया कि नए जल स्रोतों का सृजन से संबंधित प्रतिवेदन को सुधार कर उपलब्ध कराना सुनिश्चित करेंगे।

**(अनुपालन :-जिला कृषि पदाधिकारी, खगड़िया)**

**4. मत्स्य विभाग :-**

समीक्षा के क्रम में जिला मत्स्य पदाधिकारी बैठक में अनुपस्थित पाये गये। उनकी खोज करने पर पता चला की वे आवश्यक कार्यवश मुख्यालय से बाहर है जिस कारण संबंधित बिन्दुओं की समीक्षा नहीं की जा सकी। वे अगली बैठक में अद्यतन प्रतिवेदन के साथ बैठक में भाग लेना सुनिश्चित करें, ताकि उसकी समीक्षा की जा सके।

**(अनुपालन :- जिला मत्स्य पदाधिकारी, खगड़िया)**

**5. भवन विभाग:-**

वर्षा के पानी का जल संचयन से संबंधित समीक्षा के क्रम में कार्यपालक अभियंता, भवन प्रमंडल, खगड़िया के बैठक में अनुपस्थित रहने के कारण उनसे स्पष्टीकरण की मांग किया जाय तथा उनका वेतन अगले आदेश तक स्थगित किया जाता है।

**(अनुपालन :-प्रभारी पदाधिकारी, जिला गोपनीय शाखा, खगड़िया)**

**6. शिक्षा विभाग :-**

वर्षा के पानी का जल संचयन से संबंधित समीक्षा के क्रम में शिक्षा विभाग के जिला कार्यक्रम पदाधिकारी, MDM के द्वारा बताया गया कि कुल 12 भवनों में वर्षा के जल संचयन हेतु सोख्ता का निर्माण कराया जा रहा है। उन्हें निदेश दिया गया कि 352 के विरुद्ध मात्र 12 भवनों में कार्य आरम्भ कराये जाने के संबंध में स्पष्ट प्रतिवेदन दिनांक 07.01.2020 को उपलब्ध कराना सुनिश्चित करें।

**(अनुपालन:- जिला शिक्षा पदाधिकारी, खगड़िया)**

**7. स्वास्थ्य विभाग :-**

वर्षा के पानी का जल संचयन से संबंधित समीक्षा के क्रम में सिविल सर्जन, खगड़िया से पृच्छा करने पर उनके द्वारा कोई भी संतोषजनक जबाव नहीं दिया गया। उन्हें निदेश दिया जाता है कि अगली बैठक में प्रतिवेदन के साथ भाग लेना सुनिश्चित करें।

**8. नगर विकास विभाग :-**

वर्षा के पानी का जल संचयन की समीक्षा के क्रम में कार्यपालक पदाधिकारी, नगर परिषद् खगड़िया के द्वारा बताया गया कि कुल 10 भवनों में से 02 पूर्ण हो गया है। तथा 01 पर कार्य प्रारंभ हुआ है। शेष कार्य के संबंध में कोई भी स्पष्ट जबाब सिटी मैनेजर द्वारा नहीं दिया गया। अद्यतन रिपोर्ट नहीं देने के कारण सिटी मैनेजर का वेतन अगले आदेश तक स्थगित किया जाता है।

(अनुपालन :-प्रभारी पदाधिकारी, जिला गोपनीय शाखा, खगड़िया)

**9. सघन वृक्षारोपन :-**

वृक्षारोपन की समीक्षा के क्रम में पाया गया कि कुल लक्ष्य 129000 के विरुद्ध मात्र 47900 पेड़ लगाए गये हैं। सभी संबंधित पदाधिकारी को वृक्षारोपन का लक्ष्य यथाशीघ्र प्राप्त करने का निदेश दिया गया।

(अनुपालन :-संबंधित पदाधिकारी)

**10. जैविक खेती एवं टपकन सिंचाई :-**

जिला कृषि पदाधिकारी, खगड़िया द्वारा बताया गया कि जिले में कुल कृषि योग्य भूमि 260000 एकड़ है। जिले में जैविक तरीके से खेती किये जा रहे भूमि कुल 203 एकड़ है। टपकन विधि से सिंचाई की जा रही भूमि 02 एकड़ है। उन्हे निदेश दिया गया कि टपकन विध से सिंचाई कार्य में प्रगति लाना सुनिश्चित करें।

(अनुपालन :- जिला कृषि पदाधिकारी, खगड़िया)

**11. हर घर नल का जल :-**

अधोहस्ताक्षरी के द्वारा हर घर नल योजना के समीक्षा की गयी। समीक्ष के क्रम में लक्ष्य के अनुरूप प्रगति नहीं होने पर क्षोभ व्यक्त करते हुए जिला पंचायती राज पदाधिकारी, खगड़िया एवं कार्यपालक पदाधिकारी, नगर परिषद्, खगड़िया एवं नगर पंचायत गोगरी तथा कार्यपालक अभियंता, लोक स्वास्थ्य, खगड़िया को यथाशीघ्र लक्ष्य पूर्ण करने का निदेश दिया गया।

(अनुपालन :- सभी संबंधित पदाधिकारी)

**12. घर तक पक्की गली नालियाँ योजना :-**

घर तक पक्की गली नालियाँ योजना के संबंध में कार्यपालक पदाधिकारी, नगर परिषद्, खगड़िया एवं नगर पंचायत, गोगरी के प्रतिनिधि द्वारा बताया गया कि कुल 44 वार्ड में से 17 वार्ड में कार्य पूर्ण हो गया है शेष 27 में कार्य आरम्भ किया गया है। उन्हे अविलम्ब कार्य पूरा करने का निदेश दिया गया है।

घर तक पक्की गली नालियाँ योजना के समीक्षा के क्रम में कार्यपालक अभियंता PHED की खोज की गयी तो बैठक से अनुपस्थित पाया गया। बैठक में अनुपस्थित रहने के कारण उनका वेतन अगले आदेश तक स्थगित किया जाता है।

(अनुपालन:- प्रभारी पदाधिकारी, जिला गोपनीय शाखा, खगड़िया)

**13. लोक शिकायत निवारण :-**

अधोहस्ताक्षरी द्वारा सभी संबंधित लोक प्राधिकार को निदेश दिया गया कि लोक शिकायत निवारण से संबंधित मामले में सुनवाई में निश्चित रूप से उपस्थित होना सुनिश्चित करें।

(अनुपालन:- सभी पदाधिकारी, जिला- खगड़िया)

**14. मद्य निषेध :-**

समीक्षा बैठक में उत्पाद अधीक्षक, खगड़िया के अनुपस्थित रहने के कारण उनका वेतन स्थगित किया जाता है।

(अनुपालन :- प्रभारी पदाधिकारी, जिला गोपनीय शाखा, खगड़िया)

**15. सतत् जीविकोपार्जन योजना :-**

सतत् जीविकोपार्जन योजना की समीक्षा के क्रम में DPM जीविका के द्वारा बताया गया कि इस योजना अन्तर्गत चिन्हित परिवारों का लक्ष्य वित्तीय वर्ष 2019-20 में 2133 है।

अधोहस्ताक्षरी के द्वारा सभी संबंधित विभाग के पदाधिकारी को निदेश दिया गया कि किसी भी प्रकार का योजना का लाभ लाभूको को दिया जाता है तो इसकी सूची अन्य विभाग को दिया जाय ताकि एक ही लाभुक को दुबारा किसी अन्य विभाग से लाभ नहीं मिल सके। लाभूकों से संबंधित सूची का आदान-प्रदान करना सुनिश्चित करें।

(अनुपालन :- संबंधित विभाग)

**16. पैक्स :-**

जिला सहकारिता पदाधिकारी, खगड़िया को निदेश दिया गया कि नवनिर्वाचित पैक्स अध्यक्ष का प्रभार का आदान प्रदान अविलम्ब कराना सुनिश्चित करें। साथ ही अगली बैठक में इसका अनुपालन प्रतिवेदन उपलब्ध कराना सुनिश्चित करें।

(अनुपालन :- संबंधित विभाग)

**17. बाढ़ :-**

समीक्षा बैठक में कार्यपालक अभियंता, बाढ़ नियंत्रण प्रमंडल सं0-01 एवं 02, खगड़िया की खोज की गई तो बैठक से अनुपस्थित पाया गया। बैठक में अनुपस्थित रहने के कारण उनका वेतन अगले आदेश तक स्थगित किया जाता है।

(अनुपालन :- प्रभारी पदाधिकारी, जिला गोपनीय शाखा, खगड़िया)

**18. कंबल वितरण :-**

अधोहस्ताक्षरी के द्वारा सहायक निदेशक, सामाजिक सुरक्षा कोषांग, खगड़िया को भीषण ठंड को देखते हुए यथाशीघ्र कंबल वितरण करने का निदेश दिया गया।

(अनुपालन :- सहायक निदेशक, सामाजिक सुरक्षा कोषांग, खगड़िया)


अन्त में धन्यवाद ज्ञापन के पश्चात् बैठक की कार्यवाही समाप्त की गयी।



जिलाधिकारी,  
खगड़िया।

ज्ञापांक.....५१...../गो0, दिनांक १५/०१/२०२०

प्रतिलिपि : अपर समाहर्ता, खगड़िया/उप विकास आयुक्त, खगड़िया/जिला लोक शिकायत निवारण पदाधिकारी, खगड़िया/सिविल सर्जन, खगड़िया/अनुमंडल पदाधिकारी, खगड़िया एवं गोगरी/जिला शिक्षा पदाधिकारी, खगड़िया/जिला पंचायतीराज पदाधिकारी, खगड़िया/प्रभारी पदाधिकारी, विधि शाखा, खगड़िया/अनुमंडल लोक शिकायत निवारण पदाधिकारी, खगड़िया एवं गोगरी/जिला प्रोग्राम पदाधिकारी, खगड़िया/जिला पशुपालन पदाधिकारी, खगड़िया/जिला कृषि पदाधिकारी, खगड़िया/कार्यपालक अभियंता, विद्युत आपूर्ति, खगड़िया/सभी कार्यपालक अभियंता/जिला कल्याण पदाधिकारी, खगड़िया/उत्पाद अधीक्षक, खगड़िया/प्रभारी पदाधिकारी, मानवाधिकार एवं लोकायुक्त कोषांग, खगड़िया/जिला अग्रनी बैंक प्रबंधक, खगड़िया/सहायक निदेशक सामाजिक सुरक्षा कोषांग, खगड़िया/DIO NIC/जिला प्रबंधक, डी0आर0सी0सी0, खगड़िया/कोषागार पदाधिकारी, खगड़िया/सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

  
जिलाधिकारी,  
खगड़िया।